

# ಕರ್ನಾಟಕ ವಿಧಾನ ಸಭೆ

## KARNATAKA LEGISLATIVE ASSEMBLY

Monday, the 28th July 1980/Sravana 6, 1902 S.E.

The House met in the Assembly Chamber, Vidhana Soudha,  
at Eleven of the Clock.

[MR. SPEAKER (SRI P. VENKATARAMANA) in the Chair.]

### Adjournment Motion

re: *Firing at Gangavathi*

ಶ್ರೀ ಬಾವುರಾಹ್ ದೇಶಪಾಂಡೆ.—ಮಾನ್ಯ ಅಧ್ಯಕ್ಷರೇ, ಗಂಗಾವತಿಯಲ್ಲಿ ನನ್ನ ಗೋಲಿಬಾರ್ ಆಗಿದೆ. ೪ ಜನ ಸತ್ತಿದ್ದಾರೆ. ಇದನ್ನು ನೋಡಿದರೆ ರಾಜ್ಯಾದ್ಯಂತ ಪೋಲೀಸ್ ರಾಜ್ಯ ಬಂದಿದೆ ಎಂದು ಹೇಳಬೇಕಾಗಿದೆ.

ಅಧ್ಯಕ್ಷರು.—ಪ್ರಶೋತ್ತರ ಆದಮೇಲೆ ಆ ವಿಚಾರವನ್ನು ತೆಗೆದುಕೊಳ್ಳೋಣ, ಈಗ ಅದು ಬೇಡ.

ಶ್ರೀ ಬಾವುರಾಹ್ ದೇಶಪಾಂಡೆ.—ಬಡವರು ಅನ್ನ ಕೇಳಿದರೆ ಸರ್ಕಾರ ಗುಂಡುಹೊಡೆಯುತ್ತಿದೆ. ಅದ್ದರಿಂದ ಗುಂಡು ಹೊಡೆಯುವ ಸರ್ಕಾರ ರಾಜೀನಾಮೆ ಕೊಡಬೇಕು ಎಂದು ಹೇಳುತ್ತೇನೆ.

ಶ್ರೀ ಸಿ. ರಮೇಶ್ ಕುಮಾರ್.—ಜನ ಸಾಯುತ್ತಿದ್ದಾರೆ ಇದು ಕಣ್ಣಿಲ್ಲದ ಸರ್ಕಾರ. ರೈತರು ಸಾಯುತ್ತಿರುವಾಗ ಯಾಕೇ ಬೇಕು ಈ ಪ್ರಶೋತ್ತರ ಕಾಲಿ? ಈ ಸಮಯದಲ್ಲಿ ಅದು ಬೇಡವೇ ಬೇಡ. ಇದು ಕೊಲೆಗಡುಕ ಸರ್ಕಾರ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರು ಸದಸ್ಯರ ತೀವ್ರತರವಾದ ಭಾವನೆಗಳನ್ನು ಅರ್ಥ ಮಾಡಿಕೊಳ್ಳಬೇಕು. ಇವತ್ತು ರಾಜ್ಯದಲ್ಲಿ ಪೋಲೀಸ್ ರಾಜ್ಯ ಬಂದಿದೆ. ಕಂದಾಯ ಮತ್ತು ಬೆಲೆ ಏರಿಕೆ ವಿರುದ್ಧ ಉಗ್ರವಾದ ಚಳುವಳಿ ಪ್ರಾರಂಭವಾಗಿದೆ. ಇದರಿಂದಾಗಿ ದಿನನಿತ್ಯ ಗೋಲಿಬಾರ್, ಹೊಡೆತ ತಿನ್ನುತ್ತಿದ್ದಾರೆ. ಪ್ರಶೋತ್ತರ ಕಾಲ ಆದಮೇಲೆ ನಿಲುವಳಿ ಸೂಚನೆಯನ್ನು ತೆಗೆದುಕೊಳ್ಳಬೇಕು, ಎನ್ನುವ ನಿಯಮಗಳು ಸಾಮಾನ್ಯವಾಗಿ ನಮಗೆ ಗೊತ್ತಿದೆ. ಆದರೆ ಅಂತಹ ಪರಿಸ್ಥಿತಿ ಈಗ ಇಲ್ಲ. ಇವತ್ತು ಈ ಸರ್ಕಾರಕ್ಕೆ ನೈತಿಕ ಉತ್ತರ ಕೊಡತಕ್ಕಂತಹ ಹಕ್ಕು ಇಲ್ಲ. ನಾವು ನಿಯಮದ ಪ್ರಕಾರ ಕೆಲಸಮಾಡಲಿಕ್ಕೆ ಈ ಮನೆಗೆ ಬಂದಿದ್ದೇವೆ, ಇಲ್ಲವೆಂದು ಹೇಳುವುದಿಲ್ಲ. ನಾವು ಇಷ್ಟು ಉದ್ದೇಗದಿಂದ ಮಾತನಾಡಲಿಕ್ಕೆ ಸರ್ಕಾರದ ನೀತಿಯೇ ಕಾರಣ. ಸರ್ಕಾರ ಎಲ್ಲಾ ಕಡೆ ಸರಿಯಾದ ಮಾರ್ಗದಲ್ಲಿ ನಡೆದಿಲ್ಲ. Our goodness has been taken for weakness. ಸ್ವಾಮಿ ವಿರೋಧ ಪ್ರಕ್ಷದವರಾಗಲೀ ಜನಗಳಾಗಲೀ ಸರ್ಕಾರದ ದಬ್ಬಾಳಿಕೆಗೆ ಅಂಜುವುದಿಲ್ಲ, ಮತ್ತು ನಿಮ್ಮ ಗುಂಡಿಗೂ ಅಂಜುವುದಿಲ್ಲ. ಈವತ್ತಿನ ದಿವಸ ಸರ್ಕಾರ ಜನಗಳ ಭಾವನೆಯನ್ನು ತಿಳಿದುಕೊಂಡು ನಡೆದುಕೊಳ್ಳಬೇಕು. ಆ ರೀತಿ ನಡೆದುಕೊಳ್ಳದೇ ಹೋದರೆ ಜನ ಸರ್ಕಾರಕ್ಕೆ ಪಾಠ ಕಲಿಸುತ್ತಾರೆ. ನೀವು ಜನವಹಣಿಯಲ್ಲಿ ನಮಗೆ ಮತ ಬರುತ್ತದೆಂದು ತಿಳಿದುಕೊಂಡಿರಬಹುದು ಆದರೆ ಬೇರೆ ವಿಷಯ. ಗಂಗಾವತಿಯಲ್ಲಿ ಗೋಲಿಬಾರ್ ಏನು ನಡೆದಿದೆ ಇದು ಬಹಳ ಮಹತ್ವದ್ದು ಎನ್ನುವುದು ಈ ಕಡೆಯ ಸದಸ್ಯರ ಅಭಿಪ್ರಾಯವಾಗಿದೆ. ಈ ಭಾವನೆಯನ್ನು ಅರ್ಥಮಾಡಿಕೊಂಡು ಪ್ರಶೋತ್ತರ ಕಾಲವನ್ನು ತೆಗೆದುಹಾಕಿ ನಿಲುವಳಿ ಸೂಚನೆಯನ್ನು ಸಾಧ್ಯವಾದರೆ ತೆಗೆದುಕೊಳ್ಳಿ. ಇಲ್ಲದೆ ಹೋದರೆ ಈ ವಿಚಾರದಲ್ಲಿ ಚರ್ಚೆಗೆ ಯಾವ ರೀತಿ ಅವಕಾಶ ಮಾಡಿಕೊಡುತ್ತೀರಿ ಎಂಬುದನ್ನು ತಿಳಿಸಬೇಕೆಂದು ಹೇಳುತ್ತೇನೆ.

**ಶ್ರೀ ಎಂ. ವೀರಪ್ಪ ಮೊಯ್ದಿ**—ಅಧ್ಯಕ್ಷರೇ, ಈಗ ಕಾರ್ಯಕ್ರಮದ ಪ್ರಕಾರ ಪ್ರಶೋತ್ತರ ಕಾಲ. ಈ ಸಭೆ ಸಂಪ್ರದಾಯದ ಪ್ರಕಾರ ಅಡ್ಡರ್‌ಮೆಂಟ್ ಮೋಷನ್ ಅನ್ನು.....

**ಶ್ರೀ ಸಿ. ರಮೇಶ್ ಕುಮಾರ್**—ನಮಗೆ ಸಂಪ್ರದಾಯ ಕ್ರಮ ಬೇಕಾಗಿಲ್ಲ, ಅಲ್ಲಿ ಗುಂಡಿಕ್ಕಿ ಕೊಲ್ಲುತ್ತಾ ಇದ್ದಾರೆ, ಸರ್ಕಾರ ಅಲ್ಲಿ ಜನರನ್ನು ರೈ ಹೀರುತ್ತಾ ಇದ್ದಾರೆ, ಹೀಗಿರುವಾಗ ಇಲ್ಲಿ ಸಂಪ್ರದಾಯ ಯಾಲಿಗೆ ಬೇಕಾಗಿದೆ, ಇಂಥಾ ಕೊಲೆಗಡುಕ ಸರ್ಕಾರಕ್ಕೆ ಏನು ಸಂಪ್ರದಾಯ ಇದೆ, ಅದ್ದರಿಂದ ನಮಗೆ ಈಗ ಪ್ರಶೋತ್ತರ ಬೇಕಾಗಿಲ್ಲ.

**ಅಧ್ಯಕ್ಷರು**—ತಾವು ಸ್ವಲ್ಪ ಸಮಾಧಾನವಾಗಿರಿ, ಅದಕ್ಕೆ ಏನು ವಿವರಗಳು ಬೇಕೋ ಅದನ್ನು ಕೊಡಿಸೋಣ.

**ಶ್ರೀ ಎಂ. ವೀರಪ್ಪ ಮೊಯ್ದಿ**—ಮಾನ್ಯ ಸದಸ್ಯರ ಕಳಕಳಿ ಏನು ಇದೆ ಎನ್ನುವುದು ನನಗೆ ಗೊತ್ತಾಗಿದೆ, ರೈತರ ಬಗ್ಗೆ ಅವರಿಗೆ ಎಷ್ಟರಮಟ್ಟಿಗೆ ಕಳಕಳಿ ಇದೆಯೋ ಅದಕ್ಕಿಂತೆಲ್ಲಾ ಹೆಚ್ಚಾದ ಕಳಕಳಿ ನಮಗೂ ಇದೆ, ಸರ್ಕಾರಕ್ಕೂ ಇದೆ. ಆ ಕಡೆ ಸದಸ್ಯರಿಗೆ ಈ ಬಗ್ಗೆ ಎಷ್ಟರಮಟ್ಟಿಗೆ ಕಳಕಳಿ ಇದೆಯೋ, ಈ ಏಡೆಯು ಸದಸ್ಯರಿಗೂ ಕೂಡ ಅಷ್ಟರಮಟ್ಟಿಗೆ ಕಳಕಳಿ ಇದೆ. ಮೊನ್ನೆತಾನೇ ಈ ಬಗ್ಗೆ ಚರ್ಚೆ ಮಾಡಿದ್ದೇವೆ. ಅಲ್ಲದೆ ಈಗ ನೀವು ಮಾಡಿರತಕ್ಕಂಥಾ ಆತಂಕಕ್ಕೂ ನಾವೇನು ಅಡ್ಡಿ ಬರುವುದಿಲ್ಲ. ಅಷ್ಟೇ ಅಲ್ಲದೆ ಕರ್ನಾಟಕ ರಾಜ್ಯದಲ್ಲಿ ಇರುವ ಜನ ಈ ವಿಚಾರದಲ್ಲಿ ಅವರ ಕಳಕಳಿಯನ್ನು ಏನು ವ್ಯಕ್ತಪಡಿಸಿದ್ದಾರೋ ಅದನ್ನೆಲ್ಲಾ ನಾವು ಕೇಳಿದ್ದೇವೆ. ಆ ಬಗ್ಗೆ ಬೇಕಾದರೆ ಚರ್ಚೆ ಮಾಡೋಣ. ಆದರೆ ಸಂಪ್ರದಾಯದ ಪ್ರಕಾರ ಮೊದಲು ಪ್ರಶೋತ್ತರ ವೇಳೆಯಾಗಲಿ ನಂತರ ಅಡ್ಡರ್‌ಮೆಂಟ್ ಮೋಷನ್ ಬಗ್ಗೆ ಮಾನ್ಯ ಸದಸ್ಯರು ಏನು ಅಭಿಪ್ರಾಯವನ್ನು ವ್ಯಕ್ತಪಡಿಸುತ್ತಾರೋ ಆ ವಿಚಾರದಲ್ಲಿ ನಾನು ಅಡ್ಡಿ ಬರುವುದಿಲ್ಲ, ಅವರು ಪ್ರಸ್ತಾಪ ಮಾಡಲಿ. ಕಾನೂನು ಪ್ರಕಾರವಾಗಿ ಏನು ಇದೆಯೋ ಅದರಂತೆ ಮುಂದುವರಿಯಲಿ. ಆದರೆ ಇದಲ್ಲ ಬಂದು ವಿಚಾರ ಇದೆ. ಅದೇನೆಂದರೆ ನಮ್ಮ ಪ್ರಜಾಪ್ರಭುತ್ವದ ಸಂಪ್ರದಾಯ ಪ್ರಕಾರ ಮೊದಲು ಪ್ರಶೋತ್ತರ ವೇಳೆ ಇದೆ, ಈ ಪ್ರಶೋತ್ತರ ವೇಳೆ ಆತ್ಮಮೂಲ್ಯವಾಗಿರತಕ್ಕಂಥಾ ಸಮಯ. ಈ ಸಮಯದಲ್ಲಿ ಇದಕ್ಕೆ ಕರ್ನಾಟಕ ರಾಜ್ಯದ ಎಲ್ಲಾ ವರ್ಗದ ಜನರಿಗೆ ಅನ್ಯಾಯವಾಗಿರತಕ್ಕಂಥಾ ವಿಚಾರಗಳನ್ನು ಈ ಸದನದ ಗಮನಕ್ಕೆ ಹಾಗೂ ಸರ್ಕಾರದ ಅವಗಾಹನೆಗೆ ತರತಕ್ಕಂಥಾ ಸಮಯ. ಸಂಪ್ರದಾಯವನ್ನು ಮುರಿದು ಒಮ್ಮೆಲೇ ಈಗ ಮಾನ್ಯ ಸದಸ್ಯರು ತಂದಿರತಕ್ಕಂಥಾ ವಿಚಾರವನ್ನು ಶೆಗೆದು ಕೊಳ್ಳಬೇಕು ಎಂದರೆ ಅದು ತಕ್ಕದಲ್ಲ. ಅದುದರಿಂದ ಪ್ರಶೋತ್ತರವಾದ ಮೇಲೆ ಅದನ್ನು ಪ್ರಸ್ತಾಪ ಮಾಡಲಿ ಬೇಡ ಅನ್ನುವುದಿಲ್ಲ. ಅವರಿಗೆ ಎಷ್ಟುವ ಟ್ಟಿಗೆ ಆತಂಕ ಇದೆಯೋ, ಎಷ್ಟುಮಟ್ಟಿಗೆ ಕಳಕಳಿ ಇದೆಯೋ ಅದಕ್ಕಿಂತೆಲ್ಲಾ ಹೆಚ್ಚಾಗಿ ನಮಗೂ ಇದೆ. ಸರ್ಕಾರಕ್ಕೂ ಇದೆ. ಅವರಿಗೆ ಈ ಬಗ್ಗೆ ಆತಂಕವಾಗಲಿ ಅಥವಾ ಕಳಕಳಿಯಾಗಲಿ ಇಲ್ಲ ಎಂದು ಹೇಳುವುದಿಲ್ಲ. ಮಾನ್ಯ ದೇಶಪಾಂಡೆಯವರಿಗಾಗಲಿ, ಮಾನ್ಯ ರಮೇಶ್‌ಕುಮಾರ್‌ವರಿಗಾಗಲಿ, ಮಾನ್ಯ ಬಸವಲಿಂಗಪ್ಪನವರಿಗಾಗಲಿ, ಮಾನ್ಯ ಬೊಮ್ಮಾಯಿ ಯವರಿಗಾಗಲಿ ಮತ್ತು ಮಾನ್ಯ ಎ. ಲಕ್ಷ್ಮೀಸಾಗರ್‌ವರವರಾಗಲಿ ಆ ಕಡೆಯು ಸದಸ್ಯರು ಯಾರಿಗೇ ಆಗಲಿ ಈ ವಿಚಾರದಲ್ಲಿ ಎಷ್ಟರಮಟ್ಟಿಗೆ ತವಕ ಇದೆಯೋ ಅಷ್ಟರಮಟ್ಟಿಗೆ ತವಕ ಈ ಕಡೆಯು ಸದಸ್ಯರಿಗೂ ಇದೆ. ನಮಗೂ ಇದೆ ಎಂದು ಹೇಳುತ್ತೇನೆ. ಅದುದರಿಂದ ನಮ್ಮ ಹಿರಿಯ ಸದಸ್ಯರಾದ ಶ್ರೀಮಾನ್ ದೇಶಪಾಂಡೆಯವರು ತಮ್ಮ ಪ್ರಶ್ನೆಯನ್ನು ಪ್ರಸ್ತಾಪ ಮಾಡಬೇಕೆಂದು ನಾನು ಸೂಚಿಸುತ್ತೇನೆ.

† **ಶ್ರೀ ಎ. ಲಕ್ಷ್ಮೀಸಾಗರ್**—ಮಾನ್ಯ ಅಧ್ಯಕ್ಷರೇ, ನಿಯಮಗಳಿರುವುದು ನಿಜ. ಆದರೆ ಕಾರ್ಯ ಕಲಾಪಗಳಿಗನುಗುಣವಾಗಿ ಈ ಸಭೆ ನಡೆಯಲು ಬೇಕಾದಂಥಾ ಎಲ್ಲಾ ನಿಯಮಗಳು ಇರುವುದೂ ಕೂಡ ಜನರ ಒಂದು ಮೇಲ್ಮೈಗೆ, ಅವರ ಒಂದು ಕಲ್ಯಾಣಕ್ಕೆ ಅವರ ಒಂದು ಸಹಾಯಕ್ಕಾಗಿ ಇದೆ. ಈ ಜನರ ಒಂದು ಮೇಲ್ಮೈ ಮತ್ತು ಕಲ್ಯಾಣವನ್ನು ಬಿಟ್ಟು ನಾವು ನಿಯಮಾವಳಿಗಳನ್ನು ಮಾಡಿಕೊಂಡಿಲ್ಲ. ಆ ನಿಯಮಾವಳಿಗಳು ನಮಗೆ ಉತ್ಪತ್ತಿವಾಗಬಾರದೆಂದು ನಾವು ಈ ಪ್ರಶೋತ್ತರ ಕಾಲವನ್ನು ಮಾಡಿದ್ದೇವೆ. ಸಭೆಯ ಒಂದು ಸಂಪ್ರದಾಯದ ಪ್ರಕಾರ ಏನೇನು ನಡೆದು ಕೊಂಡು ಬರಬೇಕೋ ಆ ರೀತಿ ನಡೆದುಕೊಂಡು ಬರುತ್ತಾ ಇದೆ. ಆದರೆ ಈಗ ನಾವು ಎತ್ತಿರತಕ್ಕಂಥಾ

† Indicates that remarks or speeches have not been revised by the member concerned.

ಒಂದು ವಿಚಾರ ಏನು ಇದೆ ಅದು ಬಹಳ ಮುಖ್ಯವಾದುದು ಎಂದು ನಾವು ತಿಳಿದುಕೊಂಡಿದ್ದೇವೆ. ಎಲ್ಲಕ್ಕಿಂತಲೂ ಮುಖ್ಯವಾಗಿ ರಾಜ್ಯದಲ್ಲಿ ಈಗ ಏನು ಘಟನೆ ನಡೆಯುತ್ತಾ ಇದೆ, ಅದರ ಕಡೆಗೆ ನಮ್ಮ ಗಮನವನ್ನು ತೀವ್ರವಾಗಿ ಹರಿಸದೇ ಹೋದರೆ ನಾವು ನಮ್ಮ ಕರ್ತವ್ಯವನ್ನು ಸರಿಯಾಗಿ ಮಾಡುತ್ತಾ ಇಲ್ಲ ಎನ್ನುವ ಭಾವನೆ ಜನತೆಯಲ್ಲಿ ಬರುತ್ತದೆ. ಅಲ್ಲದೆ ಇದರಲ್ಲಿ ಏನಾದರೂ ಲೋಪ ಬರುತ್ತದೆ ದೋಷ ಬರುತ್ತದೆ ಎನ್ನುವ ಭಾವನೆ ಬರುತ್ತದೆ. ಅಲ್ಲದೆ ನಮ್ಮನ್ನು ಜವಾಬ್ದಾರರನ್ನಾಗಿ ಮಾಡಿರುವ ಜನತೆ ನಮ್ಮ ಮೇಲೆ ಅಪಾದನೆಯನ್ನೂ ಕೂಡ ಮಾಡುತ್ತಾರೆ. ಆದುದರಿಂದ ಈ ಎಲ್ಲಾ ನಿಯಮಾವಳಿಗಳೂ ಕೂಡ ಇರುವುದು ಜನರಿಗಾಗಿಯೇ, ಅವರಿಗಾಗಿಯೇ ಈ ನಿಯಮಾವಳಿಗಳನ್ನು ಮಾಡಿಕೊಂಡಿರುವುದು, ನಾವೂ ಯಾರೂ ಕೂಡ ನಮಗಾಗಿ ನಿಯಮಾವಳಿಗಳನ್ನು ಮಾಡಿಕೊಂಡಿಲ್ಲ. ಇಂಥಾ ಒಂದು ಗುರುತರ ವಾದ ಪರಿಸ್ಥಿತಿ ರಾಜ್ಯದಲ್ಲಿ ಬಂದಾಗ ಜನ ನಮ್ಮನ್ನು ಕೇಳುತ್ತಾರೆ. ಈಗ ಆ ಜನಗಳನ್ನು ಹೆಚ್ಚು ನಾಯಿ ಯಂತೆ ಗುಂಡಿಟ್ಟು ಕೊಲ್ಲುತ್ತಿದ್ದಾರೆಲ್ಲಾ ಈ ಬಗ್ಗೆ ಅವರು ನಮಗೆ ಸರಿಯಾದ ನ್ಯಾಯ ಒದಗಿಸಿ ಕೊಡಿ, ಎಂದು ತಮ್ಮ ಸಂಕಟವನ್ನು ತೋಡಿಕೊಳ್ಳುತ್ತಿದ್ದಾರೆ. ಆದುದರಿಂದ ನಾನು ಕೇಳುವುದೇನೆಂದರೆ ಈ ಸರ್ಕಾರ ಇರುವುದು ಜನಗಳಿಗೋಸ್ಕರವಾಗಿ ಇದೆಯೇ ಅಥವಾ ಯಾರಿಗಾಗಿ ಇದೆ? ಇದನ್ನು ನೋಡಿ ಕೊಂಡು ನಾವು ಸುಮ್ಮನೆ ಕೂತಿರುವುದು ಹೇಗೆ? ಈಗೊಮ್ಮೆ ನಮ್ಮ ರಾಜ್ಯದಲ್ಲಿ ಎಲ್ಲಕ್ಕಿಂತಲೂ ಮೀರಿದ ಪರಿಸ್ಥಿತಿ ಉಂಟಾಗಿದೆ. ಅದಕ್ಕೋಸ್ಕರವಾಗಿ ಈ ಪ್ರಶ್ನೆಯನ್ನು ಮುಂದಕ್ಕೆ ಹಾಕಿ ಎಂದು ಹೇಳಿದ್ದೇವೆ. ಈ ಬಗ್ಗೆ ತೀರ್ಮಾನ ಕೊಡುವವರು ತಾವೇ ಆಗಿರುವುದರಿಂದ ನಾವು ತಮ್ಮನ್ನು ಕೇಳುತ್ತಾ ಇದ್ದೇವೆ. ನಮ್ಮ ವಾದ ಇಷ್ಟು.

ಶ್ರೀ ಬಾವರಾವ್ ದೇಶಪಾಂಡೆ.—ಅಧ್ಯಕ್ಷರೇ, ಈಗ ಕಳೆದ ೪ ದಿವಸಗಳಿಂದಲೂ ಕೂಡ ನಾವು ಕಾರ್ಯಕ್ರಮದಂತೆ ಕ್ರಮಬದ್ಧವಾಗಿಯೇ ನಡೆಸುತ್ತಿದ್ದೇವೆ. ತಮಗೂ ಗೊತ್ತಿದೆ. ಆದರೆ ಈಗೊತ್ತಿನ ವಿಶೇಷ ಪರಿಸ್ಥಿತಿ ಏನೆಂದರೆ ಮಾನ್ಯ ಮುಖ್ಯ ಮಂತ್ರಿಗಳು ಭೆಟಿ ಕೊಟ್ಟ ನಂತರ ಮತ್ತು ಮಾನ್ಯ ಮುಖ್ಯ ಮಂತ್ರಿಗಳು ಇಲ್ಲಿ ಒಂದು ಸಣ್ಣ ಕೊಳ್ಳಿಮೇಲೆ ವಸ್ತ್ರೇ ಅಲ್ಲಿ ೪ ಸಾವು ಆಗಿವೆ. ಇದರಿಂದ ಜನಗಳ ಸಮಸ್ಯೆ ಪರಿಹಾರ ಮಾಡುವುದರಲ್ಲಿ ಸರ್ಕಾರ ವಿಫಲವಾಗಿದೆ ಎಂದು ಹೇಳಬೇಕಾಗಿದೆ. ಇದು ಜನರ ಜೀವಂತ ಪ್ರಶ್ನೆ. ಈಗೊಮ್ಮೆ ಅವರ ಜೀವನ ಬಹಳ ಕಷ್ಟವಾಗಿದೆ. ಅವರನ್ನು ಕೇಳುವವರೂ ಇಲ್ಲ, ಹೇಳುವವರೂ ಇಲ್ಲ. ಇಂತಹ ಸರ್ಕಾರ ಇದ್ದಾಗ ಇಂಥಾ ಸಮಸ್ಯೆಗಳನ್ನು ಯಾವಂತಿಯಾಗಿ ಪರಿಹಾರ ಮಾಡಿತು ಆ ರೀತಿಯಾಗಿ ಪರಿಹಾರ ಮಾಡುವುದನ್ನು ಬಿಟ್ಟು ಆ ಜನರನ್ನು ಗುಂಡಿಟ್ಟು, ಹೊಡೆಸತಕ್ಕಂಥಾ ಕ್ರಮ ಏನು ಇದೆ, ಇದು ಸರಿಯಲ್ಲ. ಈ ವಿಷಯ ಸರ್ಕಾರಕ್ಕೂ ಗೊತ್ತಾಗಿದೆ, ಆದುದರಿಂದ ಈ ಸರ್ಕಾರ ಈಗ ಉಳಿಯುವುದಕ್ಕೆ ಯಾವ ಒಂದು ನೈತಿಕ ಹಕ್ಕೂ ಇಲ್ಲವಾದ್ದರಿಂದ ಈ ಸದನದಲ್ಲಿ ನಾವುಗಳು ಪ್ರಶ್ನೆಯನ್ನೂ ಕೇಳುವುದೂ ಸರಿಯಲ್ಲ. ಈ ಸರ್ಕಾರ ನ್ಯಾಯವಾಗಿ ಈಗೊತ್ತಿನ ದಿವಸ ಉಳಿದಿಲ್ಲವಾದ್ದ ರಿಂದ ನನಗೆ ಪ್ರಶ್ನೆಯನ್ನು ಕೇಳುವುದಕ್ಕೆ ಮನಸ್ಸೆ ಇಲ್ಲ.

ಇನ್ನು ಎರಡನೆಯದಾಗಿ ಇದು ೩ ಕೋಟಿ ಜನರ ಜೀವನದ ಪ್ರಶ್ನೆ. ಅವರು ಈ ಬಗ್ಗೆ ಏನು ತವಕ ಪಡುತ್ತಿದ್ದಾರೆ ಅದರ ಬಗ್ಗೆ ನಾವು ಹೆಚ್ಚು ಪ್ರಾಮುಖ್ಯತೆ ಕೊಡಬೇಕು ಎಂದು ತಿಳಿದುಕೊಳ್ಳಬೇಕೇ ಎನಿಸಿ ಅದರ ವಿರುದ್ಧವಾಗಿ ಹೋಗಬಾರದು. ಅದರ ಬಗ್ಗೆ ಏನು ಒಂದು ಪ್ರಗತಿಯಾಗಬೇಕೋ ಅದರ ಕಡೆ ಗಮನಹರಿಸುವುದನ್ನು ಬಿಟ್ಟು, ಅದನ್ನು ಬಿಡಗೊತ್ತಿ ನಾವು ಬೇರೆ ಕಾರ್ಯಕಲಾಪಗಳನ್ನು ತೆಗೆದುಕೊಳ್ಳುವುದು ಸರಿಯಲ್ಲ ಮತ್ತು ಜನರಿಗೂ ಕೂಡ ತಮ್ಮ ಒಂದು ಪ್ರಗತಿ ಬಗ್ಗೆ ಸಂಶಯ ಇರುವುದರಿಂದ ಆ ಪ್ರಗತಿ ಕಡೆ ನಮ್ಮ ಗಮನವನ್ನು ಹರಿಸಿ ಬೇರಡಕ್ಕಿಂತ ಹೆಚ್ಚು ಪ್ರಾಮುಖ್ಯತೆ ಕೊಡಬೇಕು. ಎಂದು ಹೇಳುತ್ತೇನೆ. ಪರಿಸ್ಥಿತಿ ಹೀಗಿದ್ದರೂ ಕೂಡ ನಾವು ೪ ದಿವಸಗಳಿಂದಲೂ ಕೂಡ ಸರ್ಕಾರದೊಂದಿಗೆ ಸಹಕಾರ ಮಾಡಿದ್ದೇವೆ ಈಗ ಬಂದಿರತಕ್ಕಂಥಾ ವಿಶೇಷ ಪರಿಸ್ಥಿತಿಯನ್ನು ತಾವು ಗಮನಿಸಿ, ಪ್ರಶೋತ್ತರ ವೇಳೆಗಿಂತಲೂ ಮೊದಲು ಈ ವಿಷಯವನ್ನು ಚರ್ಚೆ ಮಾಡುವುದಕ್ಕೆ ಪ್ರಮುಖ ಅಧ್ಯತೆಯನ್ನು ಕೊಡಬೇಕು ಎಂದು ನಾನು ಕೇಳಿಕೊಳ್ಳುತ್ತೇನೆ. ನಾವು ಹೀಗೆ ಹೇಳಿದ ಮಾತ್ರೆಗೆ ಸರ್ಕಾರದ ಕಾರ್ಯಕಲಾಪಗಳಿಗೆ ನಾವು ಅಡ್ಡಿ ಬರುತ್ತೇವೆ ಅಂತ ತಿಳಿದುಕೊಳ್ಳಬಾರದು ಅದುದರಿಂದ

ನಾನು ಕೊನೆಯದಾಗಿ ಹೇಳುವುದೇನೆಂದರೆ ಈಗ ಸಭೆಯ ಮುಂದಿರತಕ್ಕಂಥಾ ಎಲ್ಲಾ ಕಾರ್ಯಕಲಾಪಗಳನ್ನೂ ಬಿಟ್ಟು ಅಲ್ಲಿ ಜನರ ಬಂದು ಸ್ಥಿರತೆ ಬಗ್ಗೆ ಇಲ್ಲಿ ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಿಕೊಡಬೇಕು ಹಾಗೆ ಅವಕಾಶ ಮಾಡಿಕೊಡದೇ ಹೋದರೆ ಈ ಸರ್ಕಾರ ರಾಜೀನಾಮೆ ಕೊಡಬೇಕು ಎಂದು ಹೇಳುತ್ತೇನೆ. ಯಾವಾಗಲೂ ಈ ಸರ್ಕಾರ ಹೋದರೆ ಇನ್ನೊಂದು ಸರ್ಕಾರ ಬಂದು ಆಳುತ್ತದೆ. ತೊಂದರೆ ಏನೂ ಆಗುವುದಿಲ್ಲ. ಆದುದರಿಂದ ದುರುವಿಚ್ಛು ಈ ವಿಷಯ ಚರ್ಚೆ ಮಾಡಲು ಪ್ರಾಮುಖ್ಯತೆಯನ್ನು ಕೊಡಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರುಗಳು ವ್ಯಕ್ತಪಡಿಸಿರತಕ್ಕಂಥಾ ಉದ್ದೇಶದ ಭಾವನೆಗಳನ್ನು ತಾವು ಕೇಳಿದ್ದೀರಿ. ಅವರು ಯಾವ ಉದ್ದೇಶದಲ್ಲಿ ಹೇಗೆ ಪ್ರಾರಂಭ ಮಾಡಿದರೋ ಅದು ಹಾಗೆಯೇ ಸರಿ ಎಂದು ನನಗೂ ಅನಿಸುತ್ತದೆ. ಆದರೆ ನಾನು ಅವರ ಬಗ್ಗೆ ಆತಂಕ ವ್ಯಕ್ತಪಡಿಸುವುದಿಲ್ಲ ಎನ್ನುವ ಭಾವನೆ ತಿಳಿದುಕೊಳ್ಳಬಾರದು. ನಿಜಮಾತೃಕೆ ಪ್ರಕಾರ ಪ್ರಶೋತ್ತರವಾದ ಮೇಲೆ ಇದನ್ನು ತೆಗೆದುಕೊಳ್ಳುವುದಕ್ಕೆ ನನ್ನದೇನೂ ಅಭ್ಯಂತರವಿಲ್ಲ. ಪ್ರಶೋತ್ತರವಾದ ತಕ್ಷಣ ಈ ವಿಷಯವನ್ನು ತೆಗೆದುಕೊಳ್ಳುವುದಕ್ಕೆ ನಮ್ಮ ಸದಸ್ಯರು ಪ್ರಾರಂಭ ಮಾಡುತ್ತಾರೆ. ಒಂದು ವಿಷಯ ಮಾತ್ರ ತಮಗೆ ಹೇಳುತ್ತೇನೆ. ನಿನ್ನೆ ಶುಭವರ ದಿವಸ ಮಾನ್ಯ ಮುಖ್ಯ ಮಂತ್ರಿಗಳು ಮಾಡಿರತಕ್ಕಂಥಾ ಭಾಷಣದ ಮೇಲೆ ಏನು ಒಂದು ಚರ್ಚೆಯಾಯಿತು ಮತ್ತು ಅದಕ್ಕೆ ಏನು ಉತ್ತರ ಕೊಟ್ಟಿದ್ದಾರೆ ಅದು ಈ ಒಂದು ರಾಜ್ಯದ ಆಶಾಂತಿಗೆ ಬುನಾದಿಯಾಗಿದೆ. ಅದರ ಬಗ್ಗೆ ಆಮೇಲೆ ತರ್ಕ ಮಾಡೋಣ. ಮೊದಲು ಪ್ರಶೋತ್ತರ ಪ್ರಾರಂಭ ಮಾಡಿ ಆಮೇಲೆ ಈ ವಿಷಯವನ್ನು ಪ್ರಾರಂಭ ಮಾಡೋಣ.

ಶ್ರೀ ಬಾವುರಾವ್ ದೇಶಪಾಂಡೆ.—ಮಾನ್ಯ ವಿರೋಧಪಕ್ಷದ ನಾಯಕರು ಪ್ರಶೋತ್ತರವನ್ನು ಪ್ರಾರಂಭ ಮಾಡಲಿ ಆಮೇಲೆ ಈ ವಿಷಯವನ್ನು ತೆಗೆದುಕೊಳ್ಳೋಣ ಎಂದು ಹೇಳಿರುವುದರಿಂದ ನಾನು ಅವರು ವ್ಯಕ್ತಪಡಿಸಿರತಕ್ಕಂಥಾದ್ದಕ್ಕೆ ಅಸಮ್ಮತಿಯನ್ನು ಸೂಚಿಸಿ ಈ ಪ್ರಶ್ನೆಯನ್ನು ಕೇಳುವುದಕ್ಕೆ ಹೋಗುವುದಿಲ್ಲ. ಈ ಬಗ್ಗೆ ನನ್ನ ಪ್ರತಿಭಟನೆಯನ್ನು ವ್ಯಕ್ತ ಮಾಡಿ ನಾನು ಹೊರಗೆ ಹೋಗುತ್ತೇನೆ.

( ಶ್ರೀ ಬಾವುರಾವ್ ದೇಶಪಾಂಡೆಯವರು ಸಭಾತ್ಯಾಗ ಮಾಡಿದರು )

## STARRED QUESTIONS

(to which oral answers were given)

### Drinking Water Facilities to Hassan Constituency

154. SRI K. H. HANUMÉ GOWDA (Hassan).—Will the Minister for Rural Development and Panchayat Raj be pleased to state :—

(a) whether Government intend to take action to supply drinking water under Rural Water Supply Scheme, to Channapattana, Uddoru Villages of K. saba Hobli and Kousika, Chikkarasavanahalli, Kanive Ryadarahalli Villages of Shantigram Hobli of Hassan District, where there is scarcity of water and population is more than one thousand ?

SRI B. RAMAIAH (Minister for Rural Development and Panchayat Raj) :—

(a) Government intend to provide drinking water to Channapattana, Uddoru, Kousika and Bayadarahalli (Kanive) Villages of Hassan Taluk under Rural Water Supply Scheme 1980-81.